

గవర్నర్కు గుండె శస్త్రచికిత్స పరామర్శించిన సీఎం రేవంత్ రెడ్డి



గచ్చిబౌలి (హైదరాబాద్):

రాష్ట్ర గవర్నర్ శివప్రతాప్ శుక్లా బుధవారం గుండె నొప్పితో హైటెక్ సిటీ యాకోద ఆసుపత్రిలో చేరారు. పరీక్షలు నిర్వహించిన వైద్యులు గుండెలో బ్లాక్ ఉన్నట్లు గుర్తించారు. వెంటనే శస్త్రచికిత్స చేసి స్టెంట్ వేశారు. ప్రస్తుతం గవర్నర్ ఆరోగ్యం నిలకడగా ఉందని వైద్యులు పేర్కొన్నారు. విషయం తెలుసుకున్న ముఖ్యమంత్రి రేవంత్ రెడ్డి గురువారం ఉదయం ఆసుపత్రిలో గవర్నర్ను పరామర్శించారు. త్వరగా కోలుకోవాలని ఆకాంక్షించారు. గవర్నర్ ఆరోగ్య పరిస్థితిని వైద్యులను అడిగి తెలుసుకున్నారు. మెరుగైన వైద్య సేవలందించాలని సూచించారు. సీఎం వెంట ప్రభుత్వ సలహాదారు వేం నరేంద్రరెడ్డి ఉన్నారు.



ఎన్టీఆర్ సదస్సుకు ప్రధాని మోదీ

- పుతిన్తో కీలక భేటీ
- భారత్, రష్యా సంబంధాలపై చర్చ
- నాలుగు రోజుల పాటు రెండు దేశాల్లో పర్యటించనున్న ప్రధాని మోదీ
- బిష్కెక్లో 26వ షాంఘై సహకార సంస్థ సదస్సుకు హాజరు

ప్రభుత్వ పాఠశాలలు, కాలేజీల్లో పౌష్టికాహారం

- తెలంగాణ ప్రభుత్వం విద్యార్థులకు గుడ్ న్యూస్.
- ఆగస్టు 31 నుండి మంచిర్యాల జిల్లాలో ప్రభుత్వ పాఠశాలలు, జూనియర్ కళాశాలల విద్యార్థులకు పోషకాహారంతో కూడిన అల్పాహారం అందించే పథకాన్ని ప్రారంభించనుంది.
- హాచేక్స్ ఫౌండేషన్ భాగస్వామ్యంతో ఆధునిక సెంట్రలైజ్డ్ కిచెన్ ద్వారా 42 వేల మందికి పైగా విద్యార్థులకు ఈ సేవలు అందనున్నాయి.



ప్రభుత్వ పాఠశాలలు, జూనియర్ కాలేజీల విద్యార్థులకు ప్రతిరోజూ పోషకాహారంతో కూడిన అల్పాహారం అందించేందుకు ఏర్పాట్లు చేసింది. మంచిర్యాల జిల్లా పాఠ వ్యవసాయ మార్కెట్ యార్డులో 4 వేల చదరపు అడుగుల విస్తీర్ణంలో రూఫ్ టాప్ ఆటోమేటెడ్ సెంట్రలైజ్డ్ కమ్యూనిటీ కిచెన్ ఏర్పాటు చేశారు. సింగరేణి సీఎస్ఆర్ నిధులు, హాచేక్స్ ఫౌండేషన్ సహకారంతో 42 వేల మంది

విద్యార్థులకు ఒకే సమయంలో అల్పాహారం, 5 వేల మంది కళాశాల విద్యార్థులకు మధ్యాహ్న భోజనాన్ని అందించనున్నారు. ప్రభుత్వ పాఠశాలల్లో చదువుతున్న పిల్లలు అర్థాకలితో ఉండకూడదన్న నిర్ణయంతో తెలంగాణ రాష్ట్ర ప్రభుత్వం చేపట్టిన అల్పాహార పథకం మంచిర్యాల జిల్లా లో ఆగస్టు 31వ తేదీన ప్రారంభం కానుంది. ఈ కిచెన్కు హాచేక్స్ మూవ్మెంట్ చారిటబుల్ ఫౌండేషన్ అమలు భాగస్వామిగా వ్యవహరిస్తోంది. ఆధునిక - మిగతా3లో



మాకు ఏ భేషజాలు లేవు

రాష్ట్ర అభివృద్ధి కోసం ప్రధానిని కలుస్తాం మంత్రి కోమటిరెడ్డి వెంకటరెడ్డి

హైదరాబాద్ --విజయవాడ రహదారిపై నిత్యం జరుగుతున్న ప్రమాదాలతో ఇప్పటికే వేల మంది ప్రాణాలను కోల్పోయారని మంత్రి కోమటిరెడ్డి వెంకటరెడ్డి ఆందోళన వ్యక్తంచేశారు. రోడ్లు, భవనాల శాఖ పరిధిలోని రోడ్లు, జాతీయ రహదారుల ప్రాజెక్టుల పురోగతిపై మంత్రి గురువారం సమీక్షించారు. ఈ సందర్భంగా కోడూడ వద్ద జరిగిన బస్సు ప్రమాదంతో పాటు ఇటీవల జరిగిన పలు ప్రమాదాలపై మంత్రి ఆరా తీశారు. హైదరాబాద్--విజయవాడ రహదారిలో గుర్తించిన 17 బ్లాక్ స్పాట్స్పై నిర్మిస్తున్న ఫ్టేవర్లు, హైమాస్కో లైట్స్ పనులు - మిగతా3లో



ధరల మంటలు.. కుటుంబ బడ్జెట్ బేజారు



హైదరాబాద్

నిత్యావసర వస్తువుల ధరలు సామాన్యుడి పంటింటి బడ్జెట్ను తలకిందులు చేస్తున్నాయి. కూరగాయలు, ఉల్లిగడ్డ, పప్పులు, ఇతరత్రా కిరాణి వస్తువుల ధరలు రోజురోజుకూ పెరుగుతుండటంతో మధ్యతరగతిపై భారం పెరుగుతోంది. దేశవ్యాప్తంగా ధరల పెరుగుదల కొనసాగుతున్నప్పటికీ... రాష్ట్రంలో అది మరికొంత అధికంగా ఉండటం ఆందోళనను కలిగిస్తోంది. ప్రధాన రాష్ట్రాల్లో దేశంలోనే అత్యధికంగా తెలంగాణ రిటైల్ ద్రవ్యోల్బణం 6.32% నమోదవడం

- పేద, మధ్య తరగతి కుటుంబాల బెంబేలు.. కుటుంబ బడ్జెట్ బేజారు
- 6.32 శాతం ద్రవ్యోల్బణంతో దేశంలోనే తెలంగాణ అగ్రస్థానం
- దేశ సగటు ద్రవ్యోల్బణం 4.45 శాతం.. పెరిగిన ఉల్లి, కూరగాయలు, పప్పుల ధరలు
- రానున్న రోజుల్లో మరింత పెరిగే ముప్పు.. ధరల కట్టడికి సర్కారు చర్యలే కీలకం

కలవరం రేపుతోంది. కేంద్ర గణాంకాల మంత్రిత్వ శాఖ విడుదల చేసిన వినియోగదారుల ధరల సూచీ గణాంకాల్లో ఈ పరిస్థితి వెల్లడైంది. తెలంగాణ తరువాత ఏపీలో ద్రవ్యోల్బణం 5.72% ఉండగా, తమిళనాడులో 5.44%, మధ్యప్రదేశ్లో 4.91%, కర్ణాటకలో 4.89%గా ఉంది. దేశం సగటు ద్రవ్యోల్బణం 4.45%గా నమోదైంది. ఈ పరిస్థితుల్లో ఇతర రాష్ట్రాల కన్నా తెలంగాణలోనే కూరగాయలతోపాటు నిత్యావసరాల ధరలు ఆకాశాన్నంటుతున్నాయి. జూలైలో దేశవ్యాప్తంగా రిటైల్ ద్రవ్యోల్బణం 4.45%గా ఉండగా, ఆహార - మిగతా3లో



భారత అడ్డెల్లు నుంచి నేను ఎంతో స్ఫూర్తి పొందా

- 2036 ఒలింపిక్స్ సిద్ధమవుతుంది
- డ్రగ్స్ వ్యవసానికి పులిరేకంగా పోరాడటంతో క్రీడల పాత్ర కీలకమని వ్యాఖ్య
- 2036 ఒలింపిక్స్ కోసం ఇప్పటి నుంచే అడ్డెల్లును సిద్ధం చేయాలని పిలుపు

నేపాల్ వరద విధ్వంసం

- 359కి చేరిన మృతుల సంఖ్య
- 288 మంది భారతీయులు గల్లంతు
- నేపాల్ వరదల్లో 288 మంది భారతీయులు గల్లంతైనట్లు తెలిపిన విదేశాంగ శాఖ
- టీబెట్లోని మరో 200 మంది భారతీయులు భారత్ సాయం కోరినట్లు వెల్లడి
- 359 మంది మృతి

హైదరాబాద్

నేపాల్లో ఆకస్మిక వరదల్లో మృతించిన వారి సంఖ్య గంటగంటకూ పెరుగుతోంది. మృతుల సంఖ్య 359 దాటినట్లు నేపాల్ పోలీసులు ప్రకటించారు. 910 మంది అచూకీ గల్లంతైంది. గల్లంతైన వారిలో 288 మంది భారత పర్యటకులు ఉన్నారు. ఉప్పెనలా వరద, బురద తెనెను నామరూపా లేకుండా పోయాయి. అనేక చోట్ల భారీ ఎత్తున బురద మేట వేసింది. సమాచార వ్యవస్థ దెబ్బతినడంతో - మిగతా3లో

హీటెక్కిస్తున్న కాంగ్రెస్ రాజకీయం



- చివరి నిమిషంలో ట్విస్ట్ ఉంటుందా?
- కొండా సురేఖ ఎపిసోడ్లో హైటెన్షన్
- ఖర్గేతో భట్టి భేటీ.. ఎమ్మెల్యేలు, మంత్రుల అభిప్రాయాలపై ఆరా
- ధిల్లీకి త్వరలో సీఎం, పీసీసీ చీఫ్, డిప్యూటీ సీఎం?

రీ సర్వే పనులను పకడ్బందీగా,వేగవంతంగా పూర్తి చేయాలి: జిల్లా కలెక్టర్ బి.సత్యప్రసాద్

బద్రిపూర్ గ్రామంలో నాన్ కెడస్ట్రాల్ రిసర్వే, ఎంజాయ్మెంట్ రీ సర్వే పనుల పరిశీలన

జగిత్యాల/ఇబ్రహీంపట్నం,ఆగస్టు27,(సవగీతం): ఇబ్రహీంపట్నం మండలం బద్రిపూర్ గ్రామంలో నాన్ కెడస్ట్రాల్ రీసర్వే, ఎంజాయ్ మెంట్ రీ సర్వే పనులను గురువారం జిల్లా కలెక్టర్ బి. సత్యప్రసాద్ క్షేత్రస్థాయిలో పరిశీలించారు.రీ సర్వే ప్రక్రియను ప్రణాళికాబద్ధంగా, పకడ్బందీగా చేపట్టి నిర్ణీత గడువులోగా పూర్తి చేయాలని సంబంధిత అధికారులను ఆదేశించారు.ఈ సందర్భంగా గ్రామంలో ఇప్పటివరకు ఎంత విస్తీర్ణంలో రీ సర్వే పూర్తయింది, ఇంకా ఎంత మేర చేపట్టాల్సి ఉంది, పనులు ఎన్ని రోజుల్లో పూర్తవుతాయనే వివరాలను రెవెన్యూ అధికారులను అడిగి తెలుసుకున్నారు. ఆయా గ్రామాల్లో భూమి విస్తీర్ణం ఎంత ఉందని ఆరా తీశారు. సర్వే సంబద్ధ వారిగా ఎలాంటి పొరపాట్లు లేకుండా ఖచ్చితత్వంతో రీ సర్వే నిర్వహించాలని సూచించారు.భూ సమస్యలకు శాశ్వత పరిష్కారం చూపాలనే లక్ష్యంతో రాష్ట్ర ప్రభుత్వం ప్రతిష్టాత్మకంగా భూముల రీ సర్వే కార్యక్రమాన్ని చేపడుతోందని తెలిపారు. ఈ రీసర్వేలో భాగంగా గ్రామ



సరిహద్దులను నిర్ధారించి, ఆధునిక సాంకేతిక పరిజ్ఞానం, అత్యాధునిక సర్వే పరికరాల సహాయంతో వ్యవసాయ భూములను సర్వే చేయనున్నట్లు చెప్పారు. సర్వే పూర్తయిన అనంతరం భూ వివరాలను ప్రజలకు ప్రకటిస్తామని పేర్కొన్నారు. గ్రామస్థులకు ఎలాంటి ఇబ్బందులు తలెత్తకుండా పారదర్శకంగా రీ సర్వే ప్రక్రియను నిర్వహించాలని, ప్రభుత్వం నిర్దేశించిన మార్గదర్శకాల మేరకు యుద్ధ ప్రాతిపదికన పనులను పూర్తి చేయాలని అధికారులకు ఆదేశించారు. మొదట గ్రామ బొందరీ పై లైసెన్సుడ్ సర్వేయర్లు, మండల సర్వేలు కలిసి రీ సర్వే చేస్తారని, తర్వాత ఒక్కొక్కరైత వారిగా



రీ సర్వే నిర్వహిస్తారని తెలిపారు. జగిత్యాల జిల్లాలో మొదటి విడతగా 70 గ్రామాల్లో రీ సర్వే చేపట్టాలని ప్రభుత్వం ఆదేశించిందని తెలిపారు. ప్రస్తుతం ఎంజాయ్మెంట్ రీసర్వే కొనసాగుతుందని పేర్కొన్నారు.బద్రిపూర్ గ్రామంలో నాన్ కెడస్ట్రాల్ రీ సర్వే చేపడుతున్నామని తెలిపారు.రైతులు, గ్రామస్థుల అడిగిన సందేహాలకు తగిన సలహాలు, సూచనలు అందించారు.ఈ కార్యక్రమంలో మెట్ పిల్లి రెవెన్యూ డివిజన్ లో అధికారి నరసింహ రావు, తహసీల్దార్ వర ప్రసాద్, రెవెన్యూ అధికారులు, సర్వేయర్, సంబంధిత అధికారులు మరియు తదితరులు పాల్గొన్నారు.

ఓటర్ల జాబితా సవరణను పారదర్శకంగా నిర్వహించాలి

ప్రజలకు పూర్తి అవగాహన కల్పించి, అర్హులైన ఓటర్ల పేర్లు జాబితాలో ఉండేలా చర్యలు తీసుకోవాలి 'సర్' ముసాయిదా గ్రామ సభ లో పాల్గొన్న కలెక్టర్ బి. సత్యప్రసాద్

జగిత్యాల/ఇబ్రహీంపట్నం, ఆగస్టు27,(సవగీతం): జిల్లాలో చేపడుతున్న ఓటర్ల జాబితా సవరణ ప్రక్రియను అత్యంత పారదర్శకంగా, నిబంధనల మేరకు నిర్వహించాలని జిల్లా కలెక్టర్ బి. సత్యప్రసాద్ అధికారులను ఆదేశించారు. గురువారం ఇబ్రహీంపట్నం మండల కేంద్రంలో సర్ ముసాయిదా గ్రామ సభ లో జిల్లా కలెక్టర్ బి. సత్యప్రసాద్ పాల్గొన్నారు.ఈ సందర్భంగా జిల్లా కలెక్టర్ బి. సత్యప్రసాద్ మాట్లాడుతూ గ్రామసభల ద్వారా ఓటర్ల జాబితా వివరాలను ప్రజలకు సరిగ్గా తెలిపింది, పారదర్శకంగా పరిశీలన చేపడుతున్నామని తెలిపారు. ఇతర ప్రాంతాలకు శాశ్వతంగా తరలివెళ్లిన మరణించిన ఓటర్ల వివరాలను సంబంధిత ఆధారాలతో నిర్ధారించిన అనంతరం నిబంధనల ప్రకారం జాబితా నుంచి తొలగించే ప్రక్రియ చేపడుతున్నట్లు చెప్పారు. ఈ వివరాలపై ప్రజల నుంచి అభ్యంతరాలు ఉన్నట్లయితే వెంటనే సంబంధిత అధికారుల దృష్టికి తీసుకురావాలని సూచించారు.2002 నాటి ఓటర్ల జాబితాతో మ్యాపింగ్ కాని ఓటర్లకు నోటీసులు జారీ చేస్తున్నామని తెలిపారు. సంబంధిత నోటీసులు వారం రోజుల్లో ఓటర్ల ఇళ్లకు చేరుతాయని, నోటీసులు అందుకున్న వారు అందులో పేర్కొన్న గడువులోగా అవసరమైన ఆధారాలను సంబంధిత బిఎల్ఓ కు సమర్పించాలని సూచించారు.ఆధారీ కార్డు కాకుండా రేషన్ కార్డు, డ్రైవింగ్ లైసెన్స్, పాస్ పోర్ట్, కుల దృవీకరణ పత్రం



తదితర గుర్తింపు పత్రాల్లో నిబంధనలకు అనుగుణంగా ఏదైనా ఒక పత్రాన్ని సమర్పించే అవకాశం ఉంటుందని తెలిపారు. నోటీసులో పేర్కొన్న తేదీన లేదా అంతకంటే ముందే అవసరమైన పత్రాలను సమర్పిస్తే, పరిశీలన అనంతరం సంబంధిత ఓటరు వివరాలను ఆన్ లైన్ లో సరిచేసి చర్యలు చేపడతామని పేర్కొన్నారు.అదేవిధంగా ఓటర్ల డేటాలో గుర్తించిన అసాధారణతలు ఉన్న వారికి కూడా నోటీసులు జారీ చేస్తున్నట్లు తెలిపారు. ముఖ్యంగా పుట్టిన తేదీల్లో తప్పులు, కుటుంబ సభ్యుల మధ్య వయస్సుకు సంబంధించిన అసాధారణ వ్యత్యాసాలు, తెలుగు--ఇంగ్లీష్ అనువాదంలో ఇంటిపేర్లు మారడం వంటి డేటా లోపాలను పరిశీలిస్తున్నామని చెప్పారు. సంబంధిత ఓటర్లు సరైన ఆధారాలను సమర్పించి తమ వివరాలను సరిచేసుకోవాలని సూచించారు.ఓటర్ల జాబితా సవరణలో అర్హులైన ఏ ఒక్క ఓటరు పేరు అసవసరంగా తొలగిపోకుండా అధికారులు ప్రత్యేక శ్రద్ధ వహించాలని ఆదేశించారు. అదే సమయంలో మరణించిన వారు, శాశ్వతంగా ఇతర ప్రాంతాలకు తరలివెళ్లిన వారి వివరాలను నిబంధనల ప్రకారం తొలగించేలా చర్యలు తీసుకోవాలని సూచించారు.



గ్రామసభల ముఖ్య ఉద్దేశం తొలగించబోయే ఓట్ల వివరాలను ప్రజలకు ముందుగానే తెలియజేసి, వారికి అభ్యంతరాలు వ్యక్తం చేసే అవకాశం కల్పించడం, తద్వారా ఓటర్ల జాబితాను మరింత పారదర్శకంగా, ఖచ్చితంగా రూపొందించడమేనని స్పష్టం చేశారు.ప్రజలు తమ ఓటరు వివరాలను పరిశీలించుకోవాలని, తమ పేరు లేదా కుటుంబ సభ్యుల పేర్లకు సంబంధించి ఏమైనా సందేహాలు, అభ్యంతరాలు ఉంటే వెంటనే సంబంధిత బిఎల్ఓను సంప్రదించాలని కోరారు. నోటీసులు అందుకున్న వారు నిర్ణీత గడువులోగా స్పందించి అవసరమైన ఆధారాలను సమర్పించాలని సూచించారు. బిఎల్ఓలు ఇంటింటికీ వెళ్లి నోటీసుల పంపిణీ, ఆధారాల సమీక్షరణ, వివరాల పరిశీలన తదితర ప్రక్రియలను నిబంధనల ప్రకారం చేపట్టాలని, ప్రజలకు అవసరమైన అవగాహన కల్పించాలని ఆదేశించారు. ఓటర్ల జాబితా సవరణ ప్రక్రియలో ప్రజలు అధికారులకు సహకరించి, తమ ఓటు హక్కు వివరాలను సక్రమంగా నిర్ధారించుకోవాలని ఆయన కోరారు.ఈ కార్యక్రమం లో మెట్ పిల్లి ఆర్డీవో నరసింహ రావు, తహసీల్దార్ వర ప్రసాద్, ఎంపీడిఎ్, బి ఎల్ వో లు, స్థానిక ప్రజా ప్రతినిధులు, ప్రజలు, సంబంధిత అధికారులు మరియు తదితరులు పాల్గొన్నారు.

ఏ జీ హెచ్ ఎస్ చిరుతపల్లి --2 లోపునంగా గాజుల పండుగ, రక్తాబంధన్ వేడుకలు

ములుగు,ఆగస్టు 27,(సవగీతం): ములుగు జిల్లా నూగూరు వెంకటాపురం మండలంలోని ప్రభుత్వ గిరిజన ఆశ్రమ బాలికల ఉన్నత పాఠశాల చిరుతపల్లి-2 లో ఆర్ట్స్ అండ్ కల్చర్ క్లబ్ ప్రధానోపాధ్యాయురాలు ఉష, క్లబ్ నిర్వాహకులు అలం వినోద అధ్యర్థులతో గాజులపండుగ మరియు రక్తాబంధన్ వేడుకలను షునంగా నిర్వహించారు.మన భారతీయ సంస్కృతి,సంప్రదాయాలు, ఆచారాలను విద్యార్థులకుపరిచయం చేయడంతో పాటు వాటి వెనుక ఉన్న ప్రేమ, ఆప్యాయత, కుటుంబ బంధాలు, వరసపర గౌరవం వంటి విలువలను తెలియజేయాలనే ఉద్దేశంతో ఈ కార్యక్రమాన్ని నిర్వహించారని తెలిపారు.ఈసందర్భంగాగాజుల పండుగ సంప్రదాయానికి ప్రతీక గూర్చి వివరిస్తూ గాజులు కేవలం అలంకరణ వస్తువులు మాత్రమే కాకుండా భారతీయ సంస్కృతి, స్త్రీల సంప్రదాయం అని అనందానికి ప్రతీకలుగా నిలుస్తాయని ఉపాధ్యాయులు విద్యార్థులకు వివరించారు.అదేవిధంగా విద్యార్థినులు సంప్రదాయ దుస్తులు ధరించి, రంగురంగుల గాజులతో అలంకరించుకొని గాజుల పండుగను ఆనందోత్సాహంతో జరుపుకున్నారు. గాజుల రంగులు, వాటి ప్రాధాన్యత, మన సంస్కృతిలో వాటి స్థానం గురించి విద్యార్థులకు అవగాహన కల్పించారు. అనంతరం రక్తాబంధన్ గురించి మాట్లాడుతూ రక్షణకు మాత్రమే కాదనీ బాధ్యతకు కూడా



ప్రతీక అని అన్నారు.రక్తాబంధన్ సందర్భంగా విద్యార్థులు పరస్పరం రాఖీలు కట్టుకుని అన్నాచైల్డ్రెజ్ అనుబంధం, ప్రేమ, సమృ్థం మరియు బాధ్యతను గుర్తు చేసుకున్నారు.“రాఖీ కట్టడం ఒక సంప్రదాయం మాత్రమే కాదు. ఒకరినొకరు గౌరవించడం, కష్టాల్లో అందగా నిలవడం, మహిళలను గౌరవించడం, కుటుంబ విలువలను కాపాడటం మనందరి బాధ్యత”అని విద్యార్థులకు ఉపాధ్యాయులు సందేశం ఇచ్చారు.ఆర్ట్స్ డ కల్చర్ క్లబ్ గురించి అవగాహన కల్పిస్తూ,పాఠ్యపుస్తక విద్యతో పాటు విద్యార్థులకు సాంస్కృతిక అవగాహన, నృజనాత్మకత, కళా వైపుణ్యాలు మరియు సామాజిక విలువలను పెంపొందించేందుకు ఆర్ట్స్ డ కల్చర్ క్లబ్ ఇలాంటి కార్యక్రమాలు నిర్వహించడం అభినందనీయమని పాఠశాల ఉపాధ్యాయులు పేర్కొన్నారు.విద్యార్థులు పాటలు, సాంస్కృతిక ప్రదర్శనలు,



సంప్రదాయ అలంకరణలు మరియు వివిధ కళా కార్యక్రమాల్లో ఉత్సాహంగా పాల్గొన్నారు.విద్యార్థులకు ప్రేరణాత్మక సందేశం ఇస్తూ మన సంస్కృతిని తెలుసుకుందాం మన సంప్రదాయాలను గౌరవిద్దాం మన బంధాలను బలపరచుకుందాం ప్రేమ, గౌరవం, బాధ్యతతో మంచి సమాజాన్ని నిర్మిద్దాం అని హితవు పలికారు. ఈ కార్యక్రమం ద్వారా విద్యార్థుల్లో సాంస్కృతిక వారసత్వంపై గౌరవాన్ని, కుటుంబ బంధాలపై అవగాహనను, సోదరభావాన్ని మరియు సామాజిక బాధ్యతను పెంపొందించేల చేస్తుందని ఆనందం వ్యక్తం చేశారు. ఈయొక్క కార్యక్రమంలో పాఠశాల ఉపాధ్యాయులు సుజన్ కుమార్, శైలజ, సంద్యారాణి,నవీన్, వీరన్న,నరస్మతి, రామదాస్,రామయ్య,విధుల సమర్థవంతమైన తత్వరగతి సీబిబిబి మరియు విద్యార్థిని విద్యార్థులు పాల్గొన్నారు.

పీఆర్సీని తక్షణమే ప్రకటించి ఉద్యోగ, ఉపాధ్యాయ సమస్యలు పరిష్కరించాలి



జగిత్యాల, ఆగస్టు27,(సవగీతం): ఉద్యోగులు, ఉపాధ్యాయుల న్యాయమైన డిమాండ్లను ప్రభుత్వం వెంటనే పరిష్కరించాలని డిమాండ్ చేస్తూ టీజీఈజేఏసీ జగిత్యాల జిల్లా శాఖ అధ్యక్షులు నరేందర్ రెడ్డి ఆధ్వర్యంలో గురువారం జగిత్యాల కలెక్టరేట్ ఎదుట మహాధర్మా నిర్వహించారు. ఈ సందర్భంగా రిక్నెజ్ట్ ఉపాధ్యాయ పండిత పరిషత్ జగిత్యాల జిల్లా అధ్యక్షులు వేల్పుల స్వామి యాదవ్ మాట్లాడుతూ పెండింగ్లో ఉన్న ఉద్యోగ, ఉపాధ్యాయ సమస్యలను జాప్యం లేకుండా పరిష్కరించాలని కోరారు. రెండవ పీఆర్సీని వెంటనే ప్రకటించి అమలు చేయాలని, సీపీఎస్ఎస్ రద్దు చేసి పాత పెన్షన్ విధానాన్ని పునరుద్ధరించాలని, ఈ హెచ్ఎస్ఎస్ పూర్తిస్థాయిలో అమలు చేయాలని డిమాండ్ చేశారు. అలాగే పెండింగ్ డీఏలు, ఇతర ఆర్థిక, సేవా బకాయిలను తక్షణమే విడుదల చేయాలని ప్రభుత్వాన్ని కోరారు. ఈ కార్యక్రమంలో టీజీయూఎస్ జిల్లా అధ్యక్షులు నూనావత్ రాజు, గిజిటెడ్ ప్రధానోపాధ్యాయులు బోగ రమేష్, బీటీఎఫ్ అధ్యక్షులు డి. శంకర్, ఎస్సీఎస్సీ అధ్యక్షులు నకుముల్ల నర్సయ్య, గోవింద్ నాయక్, రవీందర్ రెడ్డి, హరికిరణ్, సురేష్, నర్సింగరావు, జి. మహేష్, లక్ష్మారెడ్డి, యస్. నతీష్, మ్యూన వవన్, అనీల్ వివిధ ఉద్యోగ, ఉపాధ్యాయ సంఘాల ప్రతినిధులు, ఉద్యోగులు, ఉపాధ్యాయులు పెద్ద సంఖ్యలో హాజరయ్యారు.

పీఆర్సీని తక్షణమే ప్రకటించి ఉద్యోగ, ఉపాధ్యాయ సమస్యలు పరిష్కరించాలి



జగిత్యాల, ఆగస్టు27,(సవగీతం): ఉద్యోగులు, ఉపాధ్యాయుల న్యాయమైన డిమాండ్లను ప్రభుత్వం వెంటనే పరిష్కరించాలని డిమాండ్ చేస్తూ టీజీఈజేఏసీ జగిత్యాల జిల్లా శాఖ అధ్యక్షులు నరేందర్ రెడ్డి ఆధ్వర్యంలో గురువారం జగిత్యాల కలెక్టరేట్ ఎదుట మహాధర్మా నిర్వహించారు. ఈ సందర్భంగా రిక్నెజ్ట్ ఉపాధ్యాయ పండిత పరిషత్ జగిత్యాల జిల్లా అధ్యక్షులు వేల్పుల స్వామి యాదవ్ మాట్లాడుతూ పెండింగ్లో ఉన్న ఉద్యోగ, ఉపాధ్యాయ సమస్యలను జాప్యం లేకుండా పరిష్కరించాలని కోరారు. రెండవ పీఆర్సీని వెంటనే ప్రకటించి అమలు చేయాలని, సీపీఎస్ఎస్ రద్దు చేసి పాత పెన్షన్ విధానాన్ని పునరుద్ధరించాలని, ఈ హెచ్ఎస్ఎస్ పూర్తిస్థాయిలో అమలు చేయాలని డిమాండ్ చేశారు. అలాగే పెండింగ్ డీఏలు, ఇతర ఆర్థిక, సేవా బకాయిలను తక్షణమే విడుదల చేయాలని ప్రభుత్వాన్ని కోరారు. ఈ కార్యక్రమంలో టీజీయూఎస్ జిల్లా అధ్యక్షులు నూనావత్ రాజు, గిజిటెడ్ ప్రధానోపాధ్యాయులు బోగ రమేష్, బీటీఎఫ్ అధ్యక్షులు డి. శంకర్, ఎస్సీఎస్సీ అధ్యక్షులు నకుముల్ల నర్సయ్య, గోవింద్ నాయక్, రవీందర్ రెడ్డి, హరికిరణ్, సురేష్, నర్సింగరావు, జి. మహేష్, లక్ష్మారెడ్డి, యస్. నతీష్, మ్యూన వవన్, అనీల్ వివిధ ఉద్యోగ, ఉపాధ్యాయ సంఘాల ప్రతినిధులు, ఉద్యోగులు, ఉపాధ్యాయులు పెద్ద సంఖ్యలో హాజరయ్యారు.

మంగపేట మండలంలో విస్తృతంగా పర్యటించిన మంత్రి సీతక్క.

పలు కుటుంబాలను పరామర్శించిన మంత్రి.

ములుగు ప్రతినిధి, ఆగస్టు 27,(సవగీతం) తెలంగాణ రాష్ట్ర మంత్రి ధనసరి అనసూయ సీతక్క గురువారం మంగపేట మండలంలో విస్తృతంగా పర్యటించి, ఇటీవల మృతి చెందిన నలుపురు కాంగ్రెస్ పార్టీ నాయకులు,కార్యకర్తల కుటుంబాలను



పరామర్శించారు. పాలాయిగూడెంలో, కాంగ్రెస్ పార్టీ సీనియర్ నాయకులు, ప్యాక్స్ చైర్మన్ తోట రమేష్ తండ్రి తోట వీరయ్య ఇటీవల గుండెపోటుతో మృతి చెందిన విషయం తెలుసుకున్న మంత్రి సీతక్క వారి నివాసానికి వెళ్లి, తోట వీరయ్య చిత్తచటానికి పుష్పాంజలి ఘడించి, కుటుంబ సభ్యులను పరామర్శించి ప్రగాఢ సానుభూతి తెలిపారు. అనంతరం రాజుపేటలోని కాంగ్రెస్ పార్టీ సోషల్ మీడియా ఇంచార్జ్ కర్ల నాగేంద్రబాబు మాతృమూర్తి క్రీస్తు శేషులు కర్ల సుజాత మృతి చెందిన విషయం తెలుసుకుని, మంత్రి వారి నివాసానికి వెళ్లి సుజాత చిత్తచటానికి పుష్పాంజలి ఘడించి కుటుంబాన్ని పరామర్శించారు. అదేవిధంగా కమలాపురంలోని కాంగ్రెస్ పార్టీ జిల్లా ప్రధాన కార్యదర్శి చింతా పున్నారావు తల్లి మరియు మరో కుటుంబానికి చెందిన సుశాంతమ్మ చిత్తచటానికి పుష్పాంజలి ఘడించి కుటుంబ సభ్యులకు ప్రగాఢ సానుభూతి తెలియజేశారు. కష్టకాలంలో పార్టీ నాయకులు, కార్యకర్తల కుటుంబాలకు అందగా నిలుస్తూ, వారి బాధను పంచుకోవడం ద్వారా మంత్రి సీతక్క తన మానవతా దృక్పథాన్ని చాటుకున్నారు. ఈయొక్క కార్యక్రమంలో జిల్లా అధ్యక్షులు పైదాకుల అశోక్, మార్కెట్ కమిటీ చైర్మన్ రేగ కల్వూడి, గ్రంథాలయ సంస్థ చైర్మన్ భానోత్ రవిచందర్, పంచాయితీరాజ్ డైరెక్టర్ గమ్మడి సోమయ్య, మండల పార్టీ అధ్యక్షులు చెట్టిపెల్లి వెంకటేశ్వర్లు, ఎంపీడిఎ్ భద్రు నాయక్, జిల్లా పార్టీ ప్రచార కమిటీ చైర్మన్ చైర్మన్ హజారి సురేందర్, జిల్లా ఉపాధ్యక్షులు వల్లేపర్ల శివప్రసాద్, జాతీయ పైసెస్ డైరెక్టర్ నాసిరెడ్డి సాంబశివ రెడ్డి, జిల్లా అధికార ప్రతినిధి అయ్యారి యానయ్య, జిల్లా లీగల్ సెల్ చైర్మన్ బండ జగన్మోహన్ రెడ్డి, ఆర్డీవి డైరెక్టర్ వసంత శ్రీను, ఎస్సీ ఎస్సీ అటానిటీ సభ్యులు మురుకుట్ల నరేందర్,మహిళా అధ్యక్షురాలు శాసం నిర్మల, మోజ్ ఎంపీపీ పచ్చి శేషగిరి రావు, జిల్లా యూత్ కాంగ్రెస్ అధికార ప్రతినిధి ఎల్ల నరేష్, మండల యూత్ అధ్యక్షులు బాడీషా ఆదినారాయణ, అన్నీ అనబంద సుబంబుల నాయకులు, యువజన కాంగ్రెస్, మహిళా నాయకురాలు, కార్యకర్తలు పాల్గొన్నారు.

ఓటర్ల జాబితా సవరణను పారదర్శకంగా నిర్వహించాలి

రాయకల్ పట్టణం లో 'సర్' ముసాయిదా గ్రామ సభ లో పాల్గొన్న అదనపు కలెక్టర్

రాయకల్,ఆగస్టు27,(సవగీతం):రాయకల్ పట్టణంలో సర్ ముసాయిదా గ్రామ సభ లో పాల్గొన్న జిల్లా అదనపు కలెక్టర్ బి. ఎస్ లత ఈ సందర్భంగా జిల్లా అదనపు కలెక్టర్ బి. ఎస్ లత మాట్లాడుతూ గ్రామసభల ద్వారా ఓటర్ల జాబితా వివరాలను ప్రజలకు చదివి వినిపించి, పారదర్శకంగా పరిశీలన చేపడుతున్నామని తెలిపారు. ఇతర ప్రాంతాలకు శాశ్వతంగా తరలివెళ్లిన, మరణించిన ఓటర్ల వివరాలను సంబంధిత ఆధారాలతో నిర్ధారించిన అనంతరం నిబంధనల ప్రకారం జాబితా నుంచి తొలగించే ప్రక్రియ చేపడుతున్నట్లు చెప్పారు. ఈ వివరాలపై ప్రజల నుంచి అభ్యంతరాలు ఉన్నట్లయితే వెంటనే సంబంధిత అధికారుల దృష్టికి తీసుకురావాలని సూచించారు. 2002 నాటి ఓటర్ల జాబితాతో మ్యాపింగ్ కాని ఓటర్లకు నోటీసులు జారీ చేస్తున్నామని తెలిపారు. సంబంధిత నోటీసులు వారం రోజుల్లో ఓటర్ల ఇళ్లకు చేరుతాయని, నోటీసులు అందుకున్న వారు అందులో పేర్కొన్న గడువులోగా అవసరమైన ఆధారాలను సంబంధిత బిఎల్ఓ లకు సమర్పించాలని సూచించారు.అదేవిధంగా ఓటర్ల డేటాలో గుర్తించిన అసాధారణతలు ఉన్న వారికి కూడా నోటీసులు జారీ చేస్తున్నట్లు తెలిపారు. ముఖ్యంగా పుట్టిన తేదీల్లో తప్పులు, కుటుంబ సభ్యుల మధ్య వయస్సుకు సంబంధించిన అసాధారణ వ్యత్యాసాలు, వంటి డేటా లోపాలను పరిశీలిస్తున్నామని చెప్పారు. సంబంధిత ఓటర్లు



సరైన ఆధారాలను సమర్పించి తమ వివరాలను సరిచేసుకోవాలని సూచించారు.గ్రామసభల ముఖ్య ఉద్దేశం తొలగించబోయే ఓట్ల వివరాలను ప్రజలకు ముందుగానే తెలియజేసి, వారికి అభ్యంతరాలు వ్యక్తం చేసే అవకాశం కల్పించడం, తద్వారా ఓటర్ల జాబితాను మరింత పారదర్శకంగా, ఖచ్చితంగా రూపొందించడమేనని స్పష్టం చేశారు. ప్రజలు తమ ఓటరు వివరాలను పరిశీలించుకోవాలని, తమ పేరు లేదా కుటుంబ సభ్యుల పేర్లకు సంబంధించి ఏమైనా సందేహాలు, అభ్యంతరాలు ఉంటే వెంటనే సంబంధిత బిఎల్ఓను సంప్రదించాలని కోరారు. నోటీసులు అందుకున్న వారు నిర్ణీత గడువులోగా స్పందించి

అవసరమైన ఆధారాలను సమర్పించాలని సూచించారు. బిఎల్ఓలు ఇంటింటికి వెళ్లి నోటీసుల పంపిణీ, ఆధారాల స్వీకరణ, వివరాల పరిశీలన తదితర ప్రక్రియలను నిబంధనల ప్రకారం చేపట్టాలని, ప్రజలకు అవసరమైన అవగాహన కల్పించాలని అడేశించారు. ఓటర్ల జాబితా సవరణ ప్రక్రియలో ప్రజలు అధికారులకు సహకరించి, తమ ఓటు హక్కు వివరాలను సక్రమంగా నిర్ధారించుకోవాలని ఆయన కోరారు. ఈ కార్యక్రమం లో తహసీల్దార్ నాగార్జున, ఎంపిడివో, బి ఎల్ వో లు, స్థానిక ప్రజా ప్రతినిధులు, ప్రజలు, సంబంధిత అధికారులు మరియు తదితరులు పాల్గొన్నారు.

వికలాంగుల రాజ్యాధికార సాధనే లక్ష్యం

కొడిమ్యాల ఆగస్టు 27. (సవగీతం): వికలాంగుల రాజ్యాధికార సాధనే లక్ష్యంగా భారత వికలాంగుల హక్కుల పరిరక్షణ సమితి ఉద్యమాన్ని మరింత ఉద్బుతం చేస్తామని సంఘం తెలంగాణ రాష్ట్ర అధ్యక్షులు గిద్దె రాజేష్ తెలిపారు.చివ్వెల మండలం దురాజేపల్లిలో గురువారం సంఘం 8.వ ఆవిర్భావ దినోత్సవ వేడుకలు నిర్వహించారు. ఈ సందర్భంగా సంఘం జెండాను అవిష్కరించి, కేక్ కట్ చేసి నిరుపేదలకు పంపు పంపిణీ చేశారు.అనంతరం గిద్దె రాజేష్ మాట్లాడుతూ..వికలాంగుల సమస్యలకు శాశ్వత పరిష్కారం కోసం రాజకీయ ప్రాతినిధ్యం, రాజ్యాధికారంలో భాగస్వామ్యం కల్పించాలని డిమాండ్ చేశారు. కేవలం సంక్షేమ పథకాలతో సమస్యలు పరిష్కారం కావని, నిర్ణయాలు తీసుకునే వ్యవస్థలో వికలాంగులకు సమచిత స్థానం కల్పించాలని కోరారు.ధీల్లీలోని ఎర్రకోటపై, తెలంగాణలోని గోల్కొండ కోటపై వికలాంగులే జాతీయ జెండా ఎగురవేసే రోజు వచ్చే వరకు తమ పోరాటం ఆగదని స్పష్టం చేశారు. గ్రామస్థాయి నుంచి జాతీయ స్థాయి వరకు ఉద్యమాన్ని విస్తరిస్తామని తెలిపారు.వికలాంగులకు ఇచ్చిన హామీలను ప్రభుత్వం అమలు చేయాలని, రూ.6 వేల నెలవారీ పెన్షన్, ఆర్డీసీలో



ఉచిత ప్రయాణం, ప్రత్యేక సంక్షేమ శాఖ, బ్యాంక్ లాగ్ ఉద్యోగాల భర్తీ, స్థానిక సంస్థల్లో రాజకీయ రిజర్వేషన్లు కల్పించాలని డిమాండ్ చేశారు.వికలాంగులందరూ రాజకీయ చైతన్యంతో ఏకమై రాజ్యాధికార సాధన కోసం ఉద్యమించాలని పిలుపునిచ్చారు.కార్యక్రమంలో సంఘం రాష్ట్ర

జిల్లా నాయకులు కొల్లూరి ఈదయ్యబాబు, గోగుల శేఖర్ రెడ్డి, పేర్ల సోమయ్య యాదవ్, మున్నా మధు యాదవ్, గుండు శ్రీనివాస్ గౌడ్, కొండ సైదులు యాదవ్, జిల్లేపల్లి శివకృష్ణ, రుక్మానా క్రాంతి, భువనగిరి భద్రయ్య, శ్రీకాంత్, రంజాన్ తదితరులు పాల్గొన్నారు.

రైతుల సహకారంతో భూసేకరణ ప్రక్రియ..

కొడిమ్యాల, నాచపల్లిలో గ్రామ సభలు

కొడిమ్యాల,ఆగస్టు 27.(సవగీతం) శ్రీపాద ఎల్లంపెల్లి ప్రాజెక్టు డిస్ట్రిబ్యూటరీ కెనాల్ నిర్మాణానికి అవసరమైన భూసేకరణపై గురువారం కొడిమ్యాల, నాచపల్లి గ్రామాల్లో గ్రామ సభలు నిర్వహించారు. ముందుగా కొడిమ్యాల మండల కేంద్రంలోని గ్రామపంచాయతీ కార్యాలయంలో, అనంతరం నాచపల్లి గ్రామపంచాయతీ కార్యాలయంలో గ్రామ సభలు జరిగాయి. కొడిమ్యాల గ్రామ పరిధిలో 7.34 గుంటలు, నాచపల్లి గ్రామ పరిధిలో 11.07 గుంటల భూమిని భూసేకరణ చేయనున్న నేపథ్యంలో రైతులు, గ్రామస్థులకు అధికారులు వివరాలు వెల్లడించారు.కెనాల్ నిర్మాణానికి అవసరమైన భూసేకరణ

ప్రక్రియలో భాగంగానే గ్రామ సభలు నిర్వహించినట్లు అధికారులు తెలిపారు. రైతుల సహకారంతో నిబంధనల ప్రకారం భూసేకరణ ప్రక్రియను పూర్తి చేస్తామని పేర్కొన్నారు.ఈ కార్యక్రమంలో జగిత్యాల జిల్లా రెవెన్యూ డివిజన్ లో అధికారి పి. మధుసూదన్, కొడిమ్యాల తహసీల్దార్ సరేష్, ఇరిగేషన్ ఏఈ, ఆయా గ్రామాల సర్పంచులు, తహసీల్దార్ కార్యాలయ



సిబ్బంది, గ్రామపంచాయతీ సిబ్బంది పాల్గొన్నారు.

ములుగు జిల్లాను అభివృద్ధి వెలుగులతో విరాజిల్లేలా కృషి చేయాలి.

అభివృద్ధి పనుల్లో నిర్ణయం పహిస్తే కఠిన చర్యలు: మంత్రి సీతక్క

ములుగు,ఆగస్టు27,(సవగీతం): ములుగు జిల్లాను అభివృద్ధి వెలుగులతో విరాజిల్లేలా కృషి చేయాలని రాష్ట్ర పంచాయతీరాజ్ గ్రామీణాభివృద్ధి, మహిళా ఉ శిశు సంక్షేమ శాఖ మంత్రి ధనసరి అనసూయ సీతక్క అధికారులనుఅడేశించారు.ములుగులోని నూతన సమీకృత జిల్లా కార్యాలయాల సమదాయంలోని సమావేశ మందిరంలో జిల్లా కలెక్టర్ బోర్డర్ హేమంత్ సహాదేవరావు గారితో కలిసి ఇంజనీరింగ్ శాఖల పరిధిలో కొనసాగుతున్న అభివృద్ధి పనుల పురోగతిపై మంత్రి సీతక్కసమీక్ష సమావేశం నిర్వహించారు.ఈ సందర్భంగా నీటిపారుదల, రహదారులు-భవనాలు, పంచాయతీరాజ్ ఇంజనీరింగ్,గ్రామీణ నీటి సరఫరా, జాతీయ రహదారులు, గిరిజన సంక్షేమ ఇంజనీరింగ్, మిషన్ భగీరథ, తెలంగాణ వైద్య సేవలు మౌలిక సదుపాయాల అభివృద్ధి సంస్థ, విద్యా-సంక్షేమ మౌలిక సదుపాయాల అభివృద్ధి సంస్థ, పర్యాటక శాఖల పరిధిలో కొనసాగుతున్న పనులను శాఖలవారీగాసమీక్షించారు.మంత్రి సీతక్కమాట్లాడుతూ,జిల్లాలో చేపట్టాల్సిన నూతన అభివృద్ధి పనులను గుర్తించి, సంబంధిత ప్రాజెక్టులకు సమగ్ర అంచనాలతో కూడిన ప్రతిపాదనలు సిద్ధం చేసిఅందజేయాలని అధికారులను అడేశించారు.అభివృద్ధి పనుల అమలులో అధికారులు బాధ్యతాయుతంగా వ్యవహరించాలని, విధుల నిర్వహణలో నిర్ణయం పహించే అధికారులు, పనులను సకాలంలో పూర్తి చేయని గుత్తేదారులపై కఠిన చర్యలు తీసుకుంటామని హెచ్చరించారు. సమీక్ష సమావేశానికి గైర్హజరైన అధికారులపై చర్యలు తీసుకోవాలని జిల్లా కలెక్టర్ ని అడేశించారు.రామప్ప-లక్ష్మపరం గ్రామీణీ కెనాల్ కు సంబంధించిన భూసేకరణ ప్రక్రియను, యుద్ధప్రాతిపదికన పూర్తి చేయాలని నీటిపారుదల శాఖ అధికారులను అడేశించారు.దేవదుల ఎత్తిపోతల పథకం ద్వారా గోదావరి జలాలను నిరంతరం రామప్ప సరస్సుకు తరలించే సాధ్యాసాధ్యాలను వెంటనే పరిశీలించాలని సూచించారు. రామప్ప సరస్సు నుంచి ములుగు నియోజకవర్గంలోని



రూపొందించాలన్నారు.రామప్ప ప్రాంతంలో కొనసాగుతున్న అభివృద్ధి పనులను వేగవంతం చేయడంతోపాటు నూతన పర్యాటక అభివృద్ధి పనులకు ప్రతిపాదనలు సిద్ధం చేయాలని అడేశించారు.మేదారం జాతర ప్రాంతంలో జంపన్నవారు సుందరీకరణ పనులను త్వరితగతిన ప్రారంభించాలని సూచించారు. మేదారంలో నూతనంగా నిర్మించనున్న అతిథి గృహాన్ని రెడ్డిగూడెం ప్రాంతంలోని గుట్టపై నిర్మించే అవకాశాలను పరిశీలించాలన్నారు. అదేవిధంగా మేదారం రింగ్ రోడ్డు ఏర్పాటుకు ఉన్న అవకాశాలను పరిశీలించి, అవసరమైన ప్రతిపాదనలు రూపొందించాలని అధికారులను అడేశించారు. గోదావరి పుష్పర ఘాట్ వరకు రహదారి నిర్మాణ పనులు చేపట్టాలని, ఇతర అభివృద్ధి పనులకు సంబంధించిన టెండర్ల ప్రక్రియను త్వరితగతిన పూర్తి చేయాలని,జిల్లాలో కొనసాగుతున్న రహదారుల అభివృద్ధి పనులకు అధిక ప్రాధాన్యం ఇచ్చి ఆరు నెలల్లో పూర్తి చేయాలని అడేశించారు. స్టేడియం నిర్మాణ పనుల్లో వేగం పెంచి త్వరితగతిన అందుబాటులోకి తీసుకురావాలన్నారు. మల్లూరు ప్రాంతంలో నూతన మౌలిక సదుపాయాల కల్పనకు అవసరమైన ప్రతిపాదనలు సిద్ధం చేయాలని సూచించారు.యంగ్ ఇండియా సమీకృత గురుకుల పాఠశాల, నర్సింగ్ కళాశాలతోపాటు జిల్లాలో కొనసాగుతున్న ఇతర భవన నిర్మాణ పనులను నిర్ణీత సమయంలో, నాణ్యతా ప్రమాణాలతో వేగంగా పూర్తి చేయాలని అడేశించారు. అధికారులు విధి నిర్వహణను బాధ్యతగా భావిస్తూ ఉత్తమ పనితీరుతో ప్రజల ప్రశంసలు పొందాలని మంత్రి సూచించారు.ఈ కార్యక్రమంలో జిల్లా కలెక్టర్ బోర్డర్ హేమంత్ సహాదేవ రావు తో పాటు వివిధ శాఖల అధికారులు పాల్గొన్నారు.

రీ సర్వే పనులను పకడ్బందీగా, వేగవంతంగా పూర్తి చేయాలి: జిల్లా అదనపు కలెక్టర్ (రెవెన్యూ) బి.ఎస్ లత

నాన్ కెడస్ట్రాల్ రీసర్వే, ఎంజాయ్మెంట్ రీ సర్వే పనుల పరిశీలన



రాయకల్ ,ఆగస్టు27,(సవగీతం): రాయకల్ మండలం లోని ఉప్పు మడుగు గ్రామంలో నాన్ కెడస్ట్రాల్ రీసర్వే, ఎంజాయ్ మెంట్ రీ సర్వే పనులను గురువారం జిల్లా అదనపు కలెక్టర్ (రెవెన్యూ) బి.ఎస్ లత క్షేత్రస్థాయిలో పరిశీలించారు.రీ సర్వే ప్రక్రియను ప్రణాళికాబద్ధంగా, పకడ్బందీగా చేపట్టి నిర్ణీత గడువులోగా పూర్తి చేయాలని సంబంధిత అధికారులను అడేశించారు.ఈ సందర్భంగా గ్రామంలో ఇప్పటివరకు ఎంత విస్తీర్ణంలో రీ సర్వే పూర్తయింది, ఇంకా ఎంత మేర చేపట్టాల్సి ఉంది, పనులు ఎన్ని రోజుల్లో పూర్తవుతాయనే వివరాలను రెవెన్యూ అధికారులను అడిగి తెలుసుకున్నారు. ఆయా గ్రామాల్లో భూమి విస్తీర్ణం ఎంత ఉందని అలా తీశారు. సర్వే సంబద్ధ వారీగా ఎలాంటి పొరపాట్లు లేకుండా ఖచ్చితత్వంతో రీ సర్వే నిర్వహించాలని సూచించారు.భూ సమస్యలకు శాశ్వత పరిష్కారం చూపాలనే లక్ష్యంతో రాష్ట్ర ప్రభుత్వం ప్రతిష్ఠాత్మకంగా భూముల రీ సర్వే కార్యక్రమాన్ని చేపడుతోందని తెలిపారు. ఈ రీసర్వేలో భాగంగా గ్రామ సరిహద్దులను నిర్ధారించి, ఆధునిక సాంకేతిక పరిజ్ఞానం, అత్యాధునిక సర్వే పరికరాల సహాయంతో వ్యవసాయ భూములను సర్వే చేయనున్నట్లు చెప్పారు. సర్వే పూర్తయిన అనంతరం భూ వివరాలను ప్రజలకు ప్రకటిస్తామని పేర్కొన్నారు. గ్రామస్థులకు ఎలాంటి ఇబ్బందులు తలెత్తకుండా పారదర్శకంగా రీ సర్వే ప్రక్రియను నిర్వహించాలని, ప్రభుత్వం నిర్దేశించిన మార్గదర్శకాల మేరకు యుద్ధ ప్రాతిపదికన పనులను పూర్తి చేయాలని అధికారులకు అడేశించారు. మొదట గ్రామ బౌందరీ పై లైసెన్సుడ్ సర్వేయర్లు, మండల సర్వేలు కలిసి రీ సర్వే చేస్తారని. తర్వాత ఒక్కొక్క రైతు వారిగా రీ సర్వే నిర్వహిస్తారని తెలిపారు.జగిత్యాల జిల్లాలో మొదటి విడతగా 70 గ్రామాల్లో రీ సర్వే చేపట్టాలని ప్రభుత్వం అడేశించిందని తెలిపారు. ప్రస్తుతం ఎంజాయ్మెంట్ రీసర్వే కొనసాగుతుందని పేర్కొన్నారు.సడికుడగ్రామంలో నాన్ కెడస్ట్రాల్ రీ సర్వే చేపడుతున్నామని తెలిపారు.రైతులు, గ్రామస్థుల అడిగిన సందేహాలకు తగిన సలహాలు, సూచనలు అందించారు.ఈ కార్యక్రమంలో తహసీల్దార్ నాగార్జున, సర్వేయర్ లు , రెవెన్యూ సిబ్బంది, గ్రామస్థులు మరియు తదితరులు పాల్గొన్నారు.

సామాన్య ప్రజలను ఇబ్బంది పెడితే సహించం

విద్యుత్ కోసం ప్రీమెయిడ్ విధానాన్ని తీవ్రంగా వ్యతిరేకిస్తున్నాం:టీఆర్ఎస్ కోరుట్ల ఇన్‌చార్జ్ డా. రఘు



కోరుట్ల,ఆగస్టు 27,(సవగీతం):విద్యుత్ వినియోగానికి ప్రీమెయిడ్ విధానాన్ని తీసుకురావాలన్న రాష్ట్ర ప్రభుత్వ నిర్ణయాన్ని తీవ్రంగా వ్యతిరేకిస్తున్నామని తెలంగాణ రక్షణ సేన (టీఆర్ఎస్) కోరుట్ల నియోజకవర్గ ఇన్‌చార్జ్ డా. రఘు అన్నారు. ప్రభుత్వ నిర్ణయాన్ని వ్యతిరేకిస్తూ ఆయన ఆధ్వర్యంలో టీఆర్ఎస్ నేతలు గురువారం కోరుట్ల బస్టాండ్ వద్ద భారీ ధర్నా నిర్వహించారు.ఈ సందర్భంగా డా. రఘు మాట్లాడుతూ స్మార్ట్ మీటర్ల ఏర్పాటుకు తాము వ్యతిరేకం కాదని అయితే విద్యుత్ వినియోగానికి ముందుగానే డబ్బులు చెల్లించే ప్రీమెయిడ్ విధానాన్ని తీవ్రంగా ఖండిస్తున్నామని అన్నారు. మొబైల్ ఫోన్‌కు రీఛార్జ్ చేసుకుంటేనే సేవలు అందుబాటులోకి వచ్చినట్లుగా విద్యుత్‌కు కూడా ముందుగా రీఛార్జ్ చేసుకుంటేనే సరఫరా జరిగే విధానం ప్రజలకు తీవ్ర ఇబ్బందులు కలిగిస్తుందని పేర్కొన్నారు. ప్రభుత్వ నిర్ణయం ముఖ్యంగా పేద గ్రామీణ వర్గాలపై తీవ్ర ప్రభావం చూపే అవకాశం ఉందని డా. రఘు ఆందోళన వ్యక్తం చేశారు. గ్రామీణ ప్రాంతాల్లోని పేద ప్రజలకు ముందస్తు రీఛార్జ్ విధానం గురించి అవగాహన లేకపోవడంతో మరిన్ని సమస్యలు ఎదురయ్యే అవకాశం ఉందన్నారు. ఈ విధానాన్ని ఉత్తరప్రదేశ్, పశ్చిమ బెంగాల్ రాష్ట్రాలు కూడా వ్యతిరేకించాయని ఆయన గుర్తుచేశారు.స్మార్ట్ మీటర్లకు సంబంధించిన విధివిధానాలను ప్రభుత్వం స్పష్టంగా వ్రాతపూర్వకంగా ప్రజలకు అందించాలని డా. రఘు డిమాండ్ చేశారు. టీఆర్ఎస్ అధినేత్రి కల్వకుంట్ల కవిత ప్రతిపాదిస్తున్న పంచాజన్య సంచలనం లోని ఉచిత విద్య ఉచిత వైద్యం యువతకు ఉపాధి రైతు భరోసా సామాజిక న్యాయం వంటి అంశాలను ప్రజలకు అందించాలని కోరారు.ప్రీమెయిడ్ విద్యుత్ విధానాన్ని వెంటనే రద్దు చేయాలని డిమాండ్ చేస్తూ టీఆర్ఎస్ నాయకులు, కార్యకర్తలు చేసిన నినాదాలతో ధర్నా ప్రాంగణం మార్గోంది.

డిసెంబరులో లెగసీ

డిసెంబరులో విశ్వక్ సేన్ 'లెగసీ' థియేటర్స్ కి రానుంది. విశ్వక్ సేన్ హీరోగా సాయి కిరణ్ దైదా దర్శకత్వంలో రూపొందుతున్న చిత్రం 'లెగసీ'. ఏకా రాథోడ్ హీరోయిన్ గా నటిస్తున్నారు. యశ్వంత్ దగ్గమాటి, సాయికిరణ్ రెడ్డి దైదా ఈ సినిమాను నిర్మిస్తున్నారు. ఈ చిత్రం కొత్త షెడ్యూల్ మదనపల్లె పరిసర ప్రాంతాల్లో గురువారం ప్రారంభమైంది. విశ్వక్ సేన్ పాల్గొనగా కీలక సన్నివేశాలను చిత్రీకరిస్తున్నారు. “మదనపల్లె, పరిసర ప్రాంతాల్లో నెల రోజుల షెడ్యూల్ ఫ్లాన్ చేశాం. ఈ చిత్రంలో విశ్వక్ సేన్ పవర్ ఫుల్ రోల్ లో కనిపిస్తారు. అధికారం, కుటుంబం, ప్రేమ, ద్రోహం అంశాలతో సాగే ఈ కథలో ఒక వారసుడు ప్రమాదకరమైన ప్రపంచంలోకి అడుగుపెడతాడు. అతను తన తండ్రి గతానికి సంబంధించి దాగి ఉన్న నిజాలను ఎదుర్కొంటూ, శక్తివంతమైన ప్రత్యర్థులతో పోరాడుతూ తనపై పడిన వారసత్వపు భారాన్ని మోసే పరిస్థితిని ఎలా ఎదుర్కొన్నాడు? అన్నదే ఈ సినిమా కథనం” అని యూనిట్ పేర్కొంది. ఈ చిత్రానికి సంగీతం: గోవింద్ వసంత.



దసరా కానుకగా 'రణబాలి'

1854-1878 మధ్య బ్రిటిష్ పాలనా కాలంలో జరిగిన యధార్థ సంఘటనల ఆధారంగా రూపొందుతున్న పీరియాడిక్ పాన్ ఇండియా చిత్రం 'రణబాలి'. వివాహానంతరం అగ్ర కథానాయకుడు దేవరకొండ విజయ్, రఘు కుమందన్న కలిసి నటిస్తున్న ఈ చిత్రానికి రాహుల్ సంకృత్యాన్ దర్శకుడు. మైత్రీ మూవీమేకర్స్ పతాకంపై నవీన్ యెర్లేని, రవిశంకర్ నిర్మిస్తున్నారు. ఈ పాన్ ఇండియా చిత్రం విడుదల తేదీని గురువారం మేకర్స్ ప్రకటించారు. విజయదశమి కానుకగా అక్టోబర్ 16న 'రణబాలి' ప్రపంచవ్యాప్తంగా విడుదల కానున్నది. ఈ సందర్భంగా విడుదల చేసిన పోస్టర్ లో విజయ్ దేవరకొండ చేతిలో కత్తితో ఫెరోషియస్ గా కనిపిస్తున్నారు. ఆర్నాల్డ్ వోస్లా కీలక పాత్ర పోషిస్తున్న ఈ చిత్రానికి రచన: ప్రమోద్ తమ్మినేని, కెమెరా: నీరవ్ షా, జిష్టు భట్టాచార్జీ, సంగీతం: అజయ్-అతుల్, సమర్పణ: గుల్జన్ కుమార్, భూషణ్ కుమార్, టీ సీరీస్ ఫిల్మ్స్.



ఫోర్బ్స్ కవర్ పై అల్లు అర్జున్..

అరుదైన ఘనత దక్కించుకున్న టాలీవుడ్ యువ హీరో
వివిధ రంగాల్లో ప్రభావం చూపిన 100మందిలో బన్నీ

'పుష్ప' ప్రాంఛైజీతో దేశవ్యాప్తంగా తిరుగులేని ఫోలోయింగ్ ను సంపాదించుకున్న అగ్ర కథానాయకుడు అల్లు అర్జున్ మరో అరుదైన ఘనతను సాధించారు. భారతదేశంలో వివిధ రంగాల్లో ప్రభావం చూపిన 100మంది సెలబ్రిటీలతో రూపొందించిన ఫోర్బ్స్ ఇండియా 'పో స్టాపర్స్ 2026' ప్రత్యేక సంచిక కవర్ పేజీపై ఆయన చోటు దక్కించుకున్నారు. ఈ సందర్భంగా అల్లు అర్జున్ మాట్లాడుతూ 'సినిమా విజయానికి కథే ప్రధానం. ఏ భాషా చిత్రానికైనా అదే సూత్రం వర్తిస్తుంది. మంచి కంటెంట్ ఉంటే భాషతో సంబంధం లేకుండా ప్రేక్షకులు ఆదరిస్తారు. ఆర్టిస్టుల స్టార్ డమ్, ఇమేజ్ కంటే కథలో కొత్తదనం సినిమా విజయాన్ని నిర్ణయిస్తుంది' అని అల్లు అర్జున్ అభిప్రాయపడ్డారు. ఫోర్బ్స్ ఇండియా ప్రతీ ఏటా విడుదల చేసే ఈ జాబితాలో ఈసారి అల్లు అర్జున్ తో పాటు అమితాబ్ బచ్చన్, మోహన్ లాల్, రజనీకాంత్, రామ్ చరణ్, షారుఖ్ ఖాన్, అమీర్ ఖాన్, అక్షయ్ కుమార్, ఏఆర్ రెహమాన్, దుల్కర్ సల్మాన్, రణ్ బీర్ సింగ్, రిషబ్ శెట్టి, కల్యాణి ప్రియదర్శన్, కంగనారనౌత్ తదితరులు ఉన్నారు. ప్రస్తుతం అట్లీ దర్శకత్వంలో అల్లు అర్జున్ 'రాకా' చిత్రంలో నటిస్తున్న విషయం తెలిసిందే.

ఇమేజ్ ను పక్కనబెడితే కనక వర్షమే!

ఒకప్పుడు సినిమా బాక్సాఫీస్ వద్ద విజయం సాధించాలంటే భారీ బడ్జెట్లు, వందల కోట్ల వ్యయంతో కూడిన విజువల్ ఎఫెక్ట్స్, స్టార్ హీరోల ఇమేజ్ మాత్రమే సరిపోతాయని భావించేవారు. కానీ కాలం మారుతున్న కొద్దీ ప్రేక్షకుల అభిరుచి కూడా మారుతోంది. ప్రస్తుతం ప్రేక్షకులను థియేటర్లకు రప్పించడానికి భారీ హంగులు మాత్రమే సరిపోవని, తెరపై కనిపించే కథలో బలం ఉండాలని చిత్ర పరిశ్రమ స్పష్టంగా గ్రహిస్తోంది. ఈ కొత్త ట్రెండ్ కు నిదర్శనంగా ఇటీవలి కాలంలో వచ్చిన అనేక సినిమాలు నిలుస్తున్నాయి. స్టార్ ఇమేజ్ ను నమ్ముకోకుండా విభిన్నమైన కథాంశాలతో వస్తోన్న చిత్రాలకు బాక్సాఫీస్ వద్ద భారీ ఆదరణ లభిస్తోంది.



సమంత ప్రధాన పాత్రలో రిలీజ్ అయిన -మా ఇంటి



బంగారం-, అఖిల్ అక్కినేని నటించి -లెనిన్-, మెగా ప్రిన్స్ పరుష్ థేజ్ నటించిన -కొరియన్ కనకరాజు-, మాన్ మహారాజా రవితేజ తాజా చిత్రం -ఇరుముడి- వంటి ప్రాజెక్టులు కొత్త కోణానికి అద్దం పడుతున్నాయి. ఈ చిత్రాలన్నీ సాధారణ ఇమేజ్ హంగులకు దూరంగా పూర్తిగా కంటెంట్ ... పాత్రల చుట్టూ తిరిగే కథాంశాలతో రూపుదిద్దుకున్నాయి. స్టార్ హీరోల ఇమేజ్, భారీ మార్కెట్ సమీకరణాలను పక్కన పెట్టి దర్శకుని విజన్ ను నమ్మి చేసిన చిత్రాలివి. ప్రేక్షకులు కూడా రొటీన్ కమర్షియల్ ఫార్ములాను పక్కన పెట్టి కొత్తదనం ఉన్న కథలను ఎప్పుడూ ఆదరిస్తారని ఈ చిత్రాల ఫలితాల్లో మరోసారి నిరూపితమవుతోంది. ఇతర భాషల ప్రేక్షకులు సైతం బలమైన కంటెంట్ ఉన్న తెలుగు చిత్రాలకు బ్రహ్మరథం పడుతున్నారని ట్రేడ్ వర్గాలు విశ్లేషిస్తున్నాయి. భాషా భేదాలతో సంబంధం లేకుండా ఎమోషనల్ కనెక్ట్ ఉన్న సినిమాలను గ్లోబల్ ఆడియన్స్ రిసీవ్ చేసుకుంటున్న తీరు అద్భుతంగా ఉంది. దీంతో నిర్మాతలు కూడా భారీ బడ్జెట్ రిస్క్ కంటే కంటెంట్ బేస్డ్ సినిమాల వైపు మొగ్గు చూపడానికి ఆసక్తిగా ఉన్నారు. ఇది తెలుగు పరిశ్రమ పరిధిని మరింత విస్తృతం చేస్తోంది. నటీనటులు కూడా రెగ్యులర్ ఇమేజ్ ట్రాప్ నుంచి బయటపడి విలక్షణమైన పాత్రలు చేయడానికి ఈ ట్రెండ్ ఎంతగానో దోహదపడుతోంది. ప్రయోగాత్మక చిత్రాలు సైతం కమర్షియల్ గా మంచి విజయాలను నమోదు చేయొచ్చు ని నిరూపితమవుతుండటంతో దర్శక నిర్మాతల్లో కొత్త ఉత్సాహం వెల్లువెత్తుతోంది. భవిష్యత్ లో కంటెంట్ ఓరియంటెడ్ సినిమాల హవా మరింత ఎక్కువగా ఉండే సూచనలు కనిపిస్తున్నాయి. మొత్తానికి ఇమేజ్ కంటే కంటెంట్ రాజు అనే నిజాన్ని టాలీవుడ్ మరోసారి బలంగా చాటి చెబుతోంది. భారీ బడ్జెట్ల ప్రయోగాలు విఫలమైన చోట బలమైన కథాంశాలు బాక్సాఫీస్ వద్ద కాసుల వర్షం కురిపిస్తున్నాయి. ఈ సరికొత్త ధోరణి ఇండియన్ సినిమా స్థాయిని మరింత పెంచి భవిష్యత్తులో మరిన్ని గొప్ప చిత్రాలు రావడానికి బాటలు వేస్తోందనడంలో ఎలాంటి సందేహం లేదు.

మృణాల్ రాకూర్
ఆకర్షణీయమైన
ఎరుపు రంగు క్రాప్
టాప్ మరియు
గులాబీ
రంగు స్కర్ట్ లో

